

# Dun Ġorġ u l-Karmelu


Ġorġ, imwield fit-12 ta' Frar 1880 f'dar n. 53 fi Strada Ponente, erba' passi 'l boghod mill-knisja santwarju tal-Madonna tal-Karmnu, mal-Maghmudija ġie mlibbes il-labtu taghha. Ghalhekk ma setax jonqos ukoll li sa minn ċkunitu, it-tfajjel Ġorġ ma jixrobx mill-ispritwalità Karmelitana.

Meta mbaghad kellu 38 sena u b'14-il sena saċerdozju Dun Ġorġ talab li jiġi msieheb fost it-terzjarji ta' l-Ordni Karmelitan. It-talba tiegħu ġiet milqugħa fl-Lulju u f'Settembru ta' sena wara t-tagħrif dwar il-professjoni tiegħu ġie mnizzel f'registrju apposta miżmum fil-kunvent tal-Karmnu annes mal-knisja l-antika ta' S. Venera.

Dun Ġorġ fehem tajjeb hafna li d-dmir tiegħu bhala Nisrani u iktar bhala terzjarju Karmelitan ma kienx jikkonsisti biss li huwa jimita lill-Imqaddsa Verġni Marija, imma wkoll li jwassal l-imhabba materna taghha lill-bnedmin kollha, ukoll fir-rigal tal-Labtu tal-Karmnu. Ippriedka din id-devozzjoni bla serhan. Bis-sahha tiegħu mijiet ta' nsara thajru jilbsu l-Labtu.

Obbliga wkoll lill-membri tas-Socjetà tiegħu biex jilbsuh dejjem (*Regula* paragrafu 640) u ried li huma wkoll ikunu appostli tal-Labtu Mqaddes. Hafna minnhom, fuq l-eżempju tal-fundatur, huma wkoll Terzjarji Karmelitani. Xi soċji interni talbu biex jidhlu fratelli fl-Ordni Karmelitan u hu kien iżurhom fil-kunvent ta' *Fleur des Lys*. Fir-Regula (paragrafu 453) halla miktub li s-soċji responsabbli mis-sajdjet parrokkjali għandhom ifittxu li jxerrdu bil-predikazzjoni

**IL-KARMELU  
jifrah bil-Kanonizzazzjoni ta'**



**DUN ĠORĠ PRECA  
Terzjarju Karmelitan**

d-devozzjoni lejn il-Madonna tal-Karmnu u l-Labtu taghha. Barra minn hekk Dun Ġorġ ried li t-tfal kollha tal-MUSEUM, wara l-Ewwel Tqarbina, ikunu miktubin fil-Labtu tal-Karmnu u mqeghdin taht il-protezzjoni ta' Marija.

Fil-ktejjeb, *Il-qaddisin ikellmuna*, meta Dun Ġorġ ġie jikkummenta dwar il-viżjoni ta' San Xmun Stock, huwa sthajjel lill-qaddis jghidina: "Ilbsu lil Marija, intom li thobbu lil Marija". Hawn jagħmel appell biex l-imitazzjoni ta' Marija tiehu l-għamla ta' imitazzjoni tal-virtujiet taghha.

Fl-1951, fl-okkażjoni tas-750 sena tal-Labtu, il-Papa Piju XII, fl-Ittra tiegħu lill-Karmelitani fisser din id-devozzjoni bhala sinjal ta' konsagrazzjoni ta' l-individwu lill-Verġni Marija. Dun Ġorġ tkellem proprju minn din "il-konsagrazzjoni"

hafna snin qabel. Meta waqqaf il-Museum ried li l-Hadd fuq is-16 ta' Lulju, festa tal-Madonna tal-Karmnu, il-membri tas-Socjetà jiltaqgħu biex jitkellmu fuq is-sitt virtujiet prinċipali ta' Marija, biex hekk jimitawhau jikkonsagraw ruhhom lilha.

Dun Ġorġ kien ihossu membru tal-Familja Karmelitana. F'xi kitbiet tiegħu kien jiffirma bl-isem ta' Franku flok dak ta' Ġorġ. (P. Franku kien ismu bhala terzjarju Karmelitan, imsemmi għal reliġjuż Karmelitan Taljan li għax qabel kien midneb għex f'penitenza kbiraub'imhabbaspeċjali lejn Marija). Magħruf hu "Is-Salm ta' Patri Franku, Karmelitan". Fil-ktieb tiegħu *Il-Lapidjarju*, Dun Ġorġ

jiftah b'dawn il-kelmiet: "Jirakkonta l-Awtur ta' din l-opra msejha Il-Lapidarju li fil-holm deherlu San Ġwann l-appostlu ta' Kristu u qallu: 'Inti reliġjuż Karmelitan u għalhekk inti wiehed minn l-ahwa ta' Marija SS.ma dejjem verġni'..."

Dun Ġorġ kien iżur spiss il-kunventi u l-knejjes Karmelitani biex jitlob fis-skiet, jagħmel xi konferenza jew jippriedka. Hawn min jiftakru jippriedka fuq San Ġwann tas-Salib f'Ta' Xbiex go kappella temporanja qabel ma nbena l-kunvent u l-knisja ddedikata lillu. Kien iżur ukoll xi patrijiet. Hekk kien ikun fil-kunvent ta' S. Alfons tal-patrijiet Karmelitani Tereżjani u jitla' fil-kamra ta' P. Rafel Despott (1876-1955).

Għall-imhabba tiegħu lejn il-Madonna tal-Karmnu bosta diretturi lokali tat-Terz Ordni kienu jistidnuh biex jagħmel konferenzi

lill-fraternitajiet. Fl-1951, fiċ-  
ċelebrazzjonijiet tas-Seba' mitt sena  
mill-ghoti tal-Labtu tal-Karmnu,  
Dun Ġorġ hadem bla serhan u id  
f'id mal-patrijiet Karmelitani. Fis-  
sena ta' wara bhala rikonoxximent  
ghas-sehem kbir tieghu fit-tixrid  
tad-devozzjoni lejn il-Madonna tal-  
Karmnu, huwa ġie affiljat ma' l-  
Ordni Karmelitan (daqg li kieku kien  
wiehed mill-patrijiet) mill-Pirjol  
Ġeneral, Patri Kiljan Lynch.

Dun Ġorġ ghadha l-ahhar ftit snin  
ta' hajtu fil-parroċċa ta' Santa Venera  
mmexxija mill-patrijiet Karmelitani.  
Qabel ma miet fid-dar li tinsab fi  
Triq il-Parroċċa, huwa kien assitit  
bis-sagramenti mill-kappillan, Patri  
Kiljan Azzopardi, O.Carm.

Dun Ġorġ ma kienx saċerdot ta'  
bandiera wahda. Kellu devozzjoni  
lejn il-Madonna taht titli diversi u  
fl-istess waqt, iżda l-aktar lejn il-  
Madonna tar-Rużarju (Rużarju),  
il-Verġni Immakulata (Medalja  
Mirakuluża) u l-Madonna tal-  
Karmnu (Labtu).


### L-Ispiritwalità ta' Dun Ġorġ

Dun Ġorġ kellu l-karizma tal-

fundatur. Kellu l-hila jixrob mill-  
ghejjun ta' l-ispiritwalità, jaghmlu  
tieghu, imbaghad jghaddih lil  
haddiehor f'ghamla hajja u sempliċi.  
Kitbietu juru li kien jaf tajjeb il-  
hajja u t-tagħlim ta' San Vincenz de  
Paola, San Filippu Neri, San Alfons  
Marija de Liguori, San Frangisk  
t'Assisi, San Injazju ta' Loyola,  
Santa Tereza ta' Ġesù u San Ġwann  
tas-Salib. Kien spiss jghid: "Il-hobż  
tieghi nagħmlu mid-dqieq li niehu  
mill-ixkejjer ta' l-ohrajn. Fl-ahhar  
mill-ahhar kulhadd jiehu mill-istess  
xkora: l-Evangelju".

Hsieb ċentrali ta' l-ispiritwalità  
tieghu kienet l-Inkarnazzjoni, il-  
*Verbum Dei caro factum est – Il-  
Verb t'Alla sar bniedem*. Kien u hu  
l-motto ta' hajtu u tas-Sočjetà tieghu.  
Fuq l-eżempju ta' l-Imghallem, Dun  
Ġorġ inkarna ruhu fil-hajja tal-poplu  
Malti, waqt li għazel iż-żghar, il-  
foqra il-morda, il-batuti, in-nies  
sempliċi. Fittex li jhobb 'l Alla  
b'ruħhu, b'qalbu u l-qawwa tieghu  
kollha.

*Patri Wistin Vella OCD*



*San Ġorġ*

*Preca*


*Grazzi Sinjur*

*Alla*

*u ahfirli*

*Sinjur Alla*

## *Tislma bil-Malti tal-Papa Benedittu XVI fi tmiem il-Kanonizzazzjoni ta' San Ġorġ Preca*



*“Maħbubin ħuti fi Kristu  
Maltin u Għawdxin, il-Paċi  
magħkom. San Ġorġ Preca  
huwa l-ewwel iben kanonizzat  
ta' l-art helwa tagħkom. Huwa  
t-tieni missier tagħkom fil-fidi  
wara l-Appostlu San Pawl.  
Huwa jitlob dejjem għalikom  
biex tkunu tassew ħbieb ta'  
l-Evangelju. San Ġorġ Preca,  
itlob għalina!”*

